

“॥ आप सुखी तो जग सुखी, आप दुखी तो जग दुखी॥”

## पूज्य महापुरुषों से विनम्र प्रार्थना

मेरे सभी पूज्य पण्डित, पुरोहित, गुरु, पीर, सन्त, वली, मुल्ला, पादरी आदि महापुरुष सज्जन आप सब धन्य हैं जो मानवता को अपने ज्ञान से सुख—शान्ति दे रहे हैं। मैं भी इसी तरह का ज्ञान देने वाला आपका ही एक भाई हूँ। मैं लगभग १९६० से यह सत्संग का काम करा रहा हूँ। परन्तु मेरा यह पेशा नहीं है। मैंने भारतीय सेना में अधिकारी पद सेवा की है और इस अध्यात्म विषय में यानी आत्मा—परमात्मा की खोज या ज्ञान प्राप्त करने में मेरी रूचि रही है। और इसी रूचि या इच्छा के कारण मुझे सहज में इस तत्व ज्ञान की प्राप्ति हुई जिसके अनुभव के आधार पर मैं अपने आन्तरिक भाव व्यक्त करना चाहता हूँ।

अपने प्यारे शंकराचार्यों मुनियों व आश्रम वाले सन्त महापुरुषों की बातें आए दिन समाचार पत्रों में पढते रहने से मैं अपने विचारों के स्तर पर आने को मजबूर हूँ और अपने प्यारे पूज्य महापुरुषों से कुछ निवेदन करना चाहता हूँ। मेरा पहला निवेदन तो यही है कि मानवता के मार्गदर्शन का व सत्संग देने का कार्य वही सज्जन करें जो काम, क्रोध, लोभ, मोह, अहंकार, आदि के विचारों से उपर प्रकाश व बुद्धि व समझ—बुझ से सत्संग देते हैं तो वे काम, क्रोध आदि विकारों से बच नहीं सकते। इसका कारण यह है कि मानव शरीर एक रेडियो स्टेशन है। जो जैसा होता है, उसके अन्दर से वैसी ही धारा निकलती रहती है। अतः जब गुरु की रेडियेशन या विकिरण धारा से शिष्यों को लाभ हो सकता है तो शिष्यों की काम, क्रोध इत्यादि की विकिरण धारा आप पर प्रभाव डालेगी और आप नीचे गिर जायेंगे। अतः आप सभी सज्जन पहले खुद साधन—सम्पन्न बने फिर दूसरों को ज्ञान दें तो आपका भी और आपके अनुयायियों का भी कल्याण होगा। गुरु गद्दी पर बैठने से न तो आपका कल्याण होगा और न आपके शिष्यों के जिन महापुरुषों ने अपने निजी स्वार्थ मान—सम्मान या पन्थ के लिए गुरुआई की है तो ऐसे महापुरुषों के अन्दर से सत्यता शान्ति की रेडियेशन नहीं निकल सकती और ये महापुरुष अन्तिम पद तक नहीं पहुँच सकते। इसलिए बार—बार कहा जाता है कि:—